

राज्यातील अधिस्वीकृती पत्रकारांना एस.टी. महामंडळाच्या साधी, निमआराम बसेसमधून ओळखपत्राच्या आधारे अमर्याद प्रवासभाडे सवलत अनुज्ञेय करणेबाबत.

## महाराष्ट्र शासन

### गृह विभाग

शासन निर्णय क्रमांक : एसटीसी ३३०७/१२२८/प्र.क्र.५१९/ए/परि-१,

महाराष्ट्र, मुंबई ४०० ०३२, दिनांक : १६ मे, २००८

**व्याख्या :** १) शासन निर्णय, सामान्य प्रशासन विभाग क्र. अधिस्वी-१०९६/प्र.क्र.९५-९६/३८, दि. ३१-७-१९९७

२) शासन निर्णय, गृह विभाग क्रमांक एसटीसी ३४०३/१२८३/प्र.क्र.१६५/परि-१, दि. ३०.१०.२००३

३) शासन शुद्धीपत्रक, गृह विभाग क्रमांक एसटीसी ३४०३/१२८३/प्र.क्र.१६५/परि-१, दि. १९ मे, २००४

४) उपाध्यक्ष व व्यवस्थापकीय संचालक, महाराष्ट्र राज्य मार्ग परिवहन महामंडळ, मुंबई यांचे पत्र क्र. राप/वाह/सवलत/४४४४, दिनांक २७.६.२००७

**प्रस्तावना :-** अधिस्वीकृतीधारक पत्रकारांना साधी / निमआराम बसेसमधून प्रवासासाठी प्रचलित साधी बस प्रवास भाडे दर पत्रकानुसार ८००० कि.मी. मुल्याइतकी प्रवास भाडे सवलत अनुज्ञेय करण्यात आलेली आहे. म्हणजेच अधिस्वीकृतीधारक पत्रकारांना ८००० कि.मी. साधी बस प्रवास भाडे मुल्याइतकी रक्कमेची कूपन्स प्रत्येक वर्षाकरिता देण्यात येत असून सक्त कूपन्सच्या आधारे त्यांना साध्या / निमआराम बसमधून प्रवास अनुज्ञेय करण्यात आलेला आहे. सदर सवलत कार्यपध्दती गुंतागुंतीची, क्लिष्ट असल्याने या कार्यपध्दतीत सुधारणा करण्याचा प्रस्ताव शासनाच्या विचाराधीन होता.

**शासन निर्णय :-** शासनाने याबाबत सर्वंकष विचार करून अधिस्वीकृतीधारक पत्रकारांना कूपन्स देण्याऐवजी विभाग नियंत्रक, राज्य परिवहन महामंडळ यांनी दिलेल्या ओळखपत्रांच्या आधारे एस.टी. महामंडळाच्या साधी, निमआराम बसेसमधून ओळखपत्राच्या आधारे अमर्याद विनामुल्य प्रवासभाडे सवलत अनुज्ञेय करण्यास शासन अनुमती देत आहे. या सवलत खर्चाची प्रतिपूर्ती खालीलप्रमाणे करण्यात येईल.

१) सद्यस्थितीत साधी बस भाडे दर पत्रक ८००० कि.मी. प्रमाणे प्रति पत्रकार रु. ५०४०/- या दराने परिगणित करण्यात येते. साधी बस प्रवास भाडे दर पत्रकात वेळोवेळी होणाऱ्या वाढीनुसार येणाऱ्या मुल्याच्या रकमेची प्रतिपूर्ती राज्य परिवहन महामंडळाकडून शासनास देय असलेल्या प्रवासी कराच्या रकमेतून पुस्तकी समायोजनाने महामंडळास करण्यात येईल.

२) सदर योजना आदेश निर्गमित झाल्याच्या दिनांकापासून लागू करण्यात यावी आणि त्याच्या कार्यकाल १ वर्षाचा राहील. एक वर्षाचा कार्यकाल संपल्यानंतर प्रतिवर्षी नूतनीकरण केले जाईल. सर्व अधिस्वीकृतीधारक पत्रकारांना नूतनीकरण करून घेणे बंधनकारक राहील.

- ३) त्याचप्रमाणे सवलत खर्चाच्या प्रतिपूर्तीकरीता अधिस्वीकृतीधारक पत्रकारांची संख्या १६०० इतकी निश्चित करण्यात येत आहे.
- ४) याप्रमाणे परिगणीत केलेल्या सवलत मूल्याची रक्कम व प्रत्यक्ष खर्च यापैकी जे कमी असले ते अनुज्ञेय राहील.

२. उपरोक्त सवलतीपोटी येणारा खर्च "२०४१-वाहनावरील कर-००१-संचालन व प्रशासन (०१) आस्थापना (०१) परिवहन आयुक्त-३३ अर्थसहाय्य (२०४१००१८)" या लेखाशिर्षाखाली खर्ची टाकण्यात यावा व त्यासाठी मंजूर केलेल्या अनुदानातून भागविण्यात यावा.

३. या योजनेवरील खर्चाच्या प्रतिपूर्तीची मासिक मागणी महाराष्ट्र राज्य मार्ग परिवहन महामंडळाने परिवहन आयुक्त यांचेकडून नोंदवावी याबाबतची देयके सादर करण्याबाबतची कार्यपध्दती परिवहन आयुक्त कार्यालयाने निर्धारित करून द्यावी आणि ही प्रतिपूर्ती बिनचूक असण्याची दक्षता घ्यावी.

४. हा शासन निर्णय वित्त विभागाच्या अनौपचारिक संदर्भ क्रमांक सीआर ५१५/०७/व्यय-८ व अनौपचारिक संदर्भ क्रमांक ५४/०८/साऊ, दिनांक १३.२.२००८ नुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नुक्ते

(सु. सु. वाहाणे)

कार्यासन अधिकारी, गृह विभाग, महाराष्ट्र शासन.

प्रति,

उपाध्यक्ष व व्यवस्थापकीय संचालक, महाराष्ट्र राज्य मार्ग परिवहन महामंडळ, मुंबई.  
 सचिव, महाराष्ट्र राज्य मार्ग परिवहन महामंडळ, मुंबई.  
 महाव्यवस्थापक (वहातूक), महाराष्ट्र राज्य मार्ग परिवहन महामंडळ, मुंबई.  
 महासंचालक, माहिती व जनसंपर्क संचालनालय, मुंबई.  
 महालेखापाल १ (लेखा व अनुज्ञेयता / लेखा परिक्षा), महाराष्ट्र, मुंबई  
 महालेखापाल २ (लेखा व अनुज्ञेयता / लेखा परिक्षा-२), महाराष्ट्र, नागपूर  
 महालेखापाल (वाणिज्यिक लेखा परिक्षा), मुंबई.  
 प्रधान सचिव (परिवहन), मंत्रालय, मुंबई.  
 प्रधान सचिव, माहिती व जनसंपर्क.  
 संचालक (माहिती / वृत्त), माहिती व जनसंपर्क संचालनालय, मुंबई.  
 उपसंचालक (लेखा), माहिती व जनसंपर्क संचालनालय, मुंबई.  
 सर्व जिल्हा कोषागार अधिकारी,  
 अधिसूत व लेखा अधिकारी, मुंबई.  
 निवासी लेखा परिक्षा अधिकारी, मुंबई.  
 मा. मुख्यमंत्री यांचे खाजगी सचिव.  
 मा. राज्यमंत्री (परिवहन) यांचे खाजगी सचिव.  
 वित्त विभाग (व्यय १), मंत्रालय, मुंबई.  
 सामान्य प्रशासन विभाग / २५/३४-अ, मंत्रालय, मुंबई.  
 निवड नस्ती.